

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتِمِ النَّبِيِّنَّ ط اَمَّا بَعْدُ ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

مدنی مذاکرے کے سوال جواب

18 جمادی الاخریٰ 1443ھ	عالمی مدنی مرکز فیضانِ مدینہ کراچی	22 جنوری 2022ء
------------------------	------------------------------------	----------------

سوال: عام مؤمن اور مؤمن کامل میں کیا فرق ہے؟

جواب: ایمان کے مختلف درجے ہیں، فرمانِ مصطفیٰ صلی اللہ علیہ والہ وسلم ہے: جو خود پیٹ بھر کر سوئے اور اس کا پڑوسی بھوکا ہو وہ مؤمن کامل نہیں۔ (معجم کبیر، ج 12، ص 119، حدیث: 12741)۔ اس لیے ہر اُس عمل سے بچنا چاہئے جس سے ایمان میں کوئی کمزوری آئے۔

سوال: تکبر سے کیا مراد ہے اور تکبر کرنے والوں کا کیا عذاب ہے؟

جواب: اگر کوئی اپنے آپ کو دوسرے سے افضل سمجھے تو یہ تکبر ہے۔ رسول اللہ صلی اللہ علیہ والہ وسلم نے فرمایا: متکبرین کا حشر قیامت کے دن چیونٹیوں کے برابر جسموں میں ہو گا اور ان کی صورتیں آدمیوں کی ہوں گی، ہر طرف سے ان پر ذلت چھائے ہوئے ہو گی، ان کو کھینچ کر جہنم کے قید خانے کی طرف لے جایا جائے گا۔ جس کا نام بُولس ہے۔ ان کے اوپر آگوں کی آگ ہو گی، انہیں جہنمیوں کا نچوڑ پلایا جائے گا جس کو طِیْنَةُ الْخَبَال کہتے ہیں۔ (ترمذی، 4/ 221، حدیث: 2500)۔

(تکبر کی تباہ کاریوں، اس کی علامات اور اس کا علاج جاننے کے لیے مکتبۃ المدینہ کی کتاب "تکبر" کا مطالعہ بے حد مفید رہے گا۔ ان شاء اللہ الکریم)

DownloadLink: <https://www.dawateislami.net/bookslibrary/ur/takabbur>

سوال: آندھی اور تنگ دستی کا اندیشہ ہو تو کون سا وظیفہ پڑھنا چاہئے؟

جواب: چلتے پھرتے وضو بے وضو "یا وکیل" پڑھتے رہیں، حاجتیں پوری ہوں گی، مصیبتیں حل ہوں گی، رزق اور بھلائی کے دروازے کھلیں گے۔

سوال: جب نبی کریم صلی اللہ علیہ والہ وسلم حضرت ابو بکر صدیق رضی اللہ عنہ کے ساتھ غارِ ثور میں تھے تو وہاں کھانا کون لے کر جاتا تھا؟

جواب: حضرت ابو بکر صدیق رضی اللہ عنہ کی بیٹی حضرت اسماء رضی اللہ عنہا۔

سوال: مکتبۃ المدینہ کی کتاب "باطنی بیماریوں کا علاج" کے بارے میں آپ کیا فرماتے ہیں۔

جواب: "باطنی بیماریوں کا علاج" مکتبۃ المدینہ کی منفرد کتاب ہے جو کئی فرض علوم پر مشتمل ہے، سب کو اس کا مطالعہ کرنا چاہئے۔

DownloadLink: <https://www.dawateislami.net/bookslibrary/ur/batini-bemariion-ki-malomat>

سوال: کیا دل بدلتا رہتا ہے؟

جواب: جی ہاں! دل کو قلب کہتے ہیں یہ مُنْقَلَب ہوتا رہتا ہے یعنی بدلتا رہتا ہے۔

سوال: اس ہفتے کا رسالہ "اقوال صدیق اکبر رضی اللہ عنہ" پڑھنے یا سننے والوں کو امیر اہل سنت نے کیا عادی؟

جواب: یارب المصطفیٰ! جو کوئی 17 صفحات کا رسالہ "اقوال صدیق اکبر رضی اللہ عنہ" پڑھ یا سن لے اُسے اور اُس کی نسلوں کو صحابہ و اہل بیت کی سچی غلامی نصیب فرما اور اسے عشقِ رسول کی لازوال دولت سے مالا مال فرما کر بے حساب بخش دے۔ اٰمِیْن بِجَاہِ خَاتِمِ النَّبِیِّیْنَ صلی اللہ علیہ والہ وسلم۔